

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, సప్తపంచాశదికశతతమాధ్యాయాంతర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-157 సప్తపశ్చాశదధికశతతమో2ధ్యాయః బకవధపర్వ

స్వయం ముర్తుముద్యతాయాః పత్వ్యాః పతిం ప్రతి తదీయజీవనరక్షార్థమనురోధః

అథ శ్రీమహాభారతే ఆదిపర్వణి బకవధపర్వణి బ్రాహ్మణీవాక్యే సప్తపశ్చాశదధికశతతమో2ధ్యాయః ॥ 157 ॥

బ్రాహ్మణ్యువాచ

న సంతాపస్త్వయా కార్యః ప్రాకృతేనేవ కర్త్వచిత్ ।

న హి సంతాపకాలో2యం వైద్యస్య తవ విద్యతే ॥

॥ 157-1 ॥

అవశ్యం నిధనం సర్వైర్గస్తవ్యమిహ మానవైః ।

అవశ్యమ్భావిన్యర్థే వై సంతాపో నేహ విద్యతే ॥

॥ 157-2 ॥

భార్యా పుత్రో2థ దుహితా సర్వమాత్మార్థమిష్యతే ।

వ్యథాం జహి సుబుద్ధ్యా త్వం స్వయం యాస్యామి తత్ర చ ॥

॥ 157-3 ॥

ఏతద్ధి పరమం నార్యాః కార్యం లోకే సనాతనమ్ ।

ప్రాణానపి పరిత్యజ్య యద్భర్తృహితమాచరేత్ ॥

॥ 157-4 ॥

తచ్చ తత్ర కృతం కర్మ తవాపీదం సుఖావహమ్ ।

భవత్యముత్ర చాక్షయ్యం లోకే2స్మింశ్చ యశస్కరమ్ ॥

॥ 157-5 ॥

ఏష చైవ గురుర్ద్రో యం ప్రవక్ష్యామ్యహం తవ ।

అర్థశ్చ తవ ధర్మశ్చ భూయానత్ర ప్రదృశ్యతే ॥

॥ 157-6 ॥

యదర్థమిష్యతే భార్యా ప్రాప్తః సో2ర్థస్త్వయా మయి ।

కన్యా చైకా కుమారశ్చ కృతాహమన్యణా త్వయా ॥

॥ 157-7 ॥

సమర్థః పోషణే చాసి సుతయో రక్షణే తథా ।

న త్వహం సుతయోః శక్తా తథా రక్షణపోషణే ॥

॥ 157-8 ॥

మమ హి త్వద్విహీనాయాః సర్వప్రాణధనేశ్వర ।

కథం స్యాతాం సుతౌ బాలౌ భరేయం చ కథం త్వహమ్ ॥

॥ 157-9 ॥

కథం హి విధవానాథా బాలపుత్రా వినా త్వయా ।

మిథునం జీవయిష్యామి స్థితా సాధుగతే పథి ॥

॥ 157-10 ॥

అహఙ్కృతావలిపైశ్చ ప్రార్థ్యమానామిమాం సుతామ్ ।

అయుక్షైస్తవ సమ్భన్తే కథం శక్త్యామి రక్షితుమ్ ॥

॥ 157-11 ॥

ఉత్పృష్టమామిషం భూమౌ ప్రార్థయన్తి యథా ఖగాః ।
 ప్రార్థయన్తి జనాః సర్వే పతిహీనాం తథా సస్త్రియమ్ ॥ 157-12 ॥

సాహం విచాల్యమానా వై ప్రార్థ్యమానా దురాత్మభిః ।
 స్థాతుం పథి న శక్య్యామి సజ్జనేష్టే ద్విజోత్తమ ॥ 157-13 ॥

కథం తవ కులస్యైకామిమాం బాలామనాగసమ్ ।
 పితృపైతామహే మార్గే నియోక్తుమహముత్సహే ॥ 157-14 ॥

కథం శక్య్యామి బాలే2స్మిన్ గుణానాధాతుమీప్సితాన్ ।
 అనాథే సర్వతో లుప్తే యథా త్వం ధర్మదర్శివాన్ ॥ 157-15 ॥

ఇమామపి చ తే బాలామనాథాం పరిభూయ మామ్ ।
 అనర్హాః ప్రార్థయిష్యన్తి శూద్రా వేదశ్రుతిం యథా ॥ 157-16 ॥

తాం చేదహం న దిత్యేయం త్వద్గుణైరుపబృంహితామ్ ।
 ప్రమథ్యైనాం హరేయుస్తే హవిర్హ్యజ్జ్ఞా ఇవాధ్వరాత్ ॥ 157-17 ॥

సప్రేక్షమాణా పుత్రం తే నానురూపమివాత్మనః ।
 అనర్హవశమాపన్నామిమాం చాపి సుతాం తవ ॥ 157-18 ॥

అవజ్ఞాతా చ లోకేషు తథా22త్మానమజానతి ।
 అవలిప్తైర్నరైర్బ్రహ్మన్మరిష్యామి న సంశయః ॥ 157-19 ॥

తా చ హీనా మయా బాలౌ త్వయా చైవ తథా22త్మజౌ ।
 వినశ్యేతాం న సన్దేహేనా మస్త్వావివ జలక్షయే ॥ 157-20 ॥

త్రితయం సర్వథాప్యేవం వినశిష్యత్యసంశయమ్ ।
 త్వయా విహీనం తస్మాత్త్వం మాం పరిత్యక్తుమర్హసి ॥ 157-21 ॥

వృష్టిరేషా పరా స్త్రీణాం పూర్వం భర్తుః పరాం గతిమ్ ।
 గన్తుం బ్రహ్మాన్ సపుత్రాణామితి ధర్మవిదో విదుః ॥ 157-22 ॥

పరిత్యక్తః సుతశ్చాయం దుహితేయం తథా మయా ।
 బాన్ధవాశ్చ పరిత్యక్తాస్త్వదర్థం జీవితం చ మే ॥ 157-23 ॥

యజ్ఞైస్తపోభిర్నియమైర్దానైశ్చ వివిధైస్తథా ।
 విశిష్యతే స్త్రియా భర్తుర్నిత్యం ప్రియహితే స్థితిః ॥ 157-24 ॥

తదిదం యచ్చిక్విరామి ధర్మం పరమసమ్మతమ్ ।

ఇష్టం చైవ హితం చైవ తవ చైవ కులస్య చ ॥

॥ 157-25 ॥

ఇష్టాని చాప్యపత్యాని ద్రవ్యాణి సుహృదః ప్రియాః ।

ఆపద్ధర్మప్రమోక్షాయ భార్యా చాపి సతాం మతమ్ ॥

॥ 157-26 ॥

ఆపదర్థే ధనం రక్షేద్దారాన్ రక్షేద్ధనైరపి ।

ఆత్మానం సతతం రక్షేద్దారైరపి ధనైరపి ॥

॥ 157-27 ॥

దృష్టాదృష్టఫలార్థం హి భార్యా పుత్రో ధనం గృహమ్ ।

సర్వమేతద్విధాతవ్యం బుధానామేష నిశ్చయః ॥

॥ 157-28 ॥

ఏకతో వా కులం కృత్స్నమాత్మా వా కులవర్ధనః ।

స సమం సర్వమేవేతి బుధానామేష నిశ్చయః ॥

॥ 157-29 ॥

స కురుప్య మయా కార్యం తారయాత్మానమాత్మనా ।

అనుజానీహి మామార్య సుతౌ మే పరిపాలయ ॥

॥ 157-30 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

१ యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

१ సర్వేభవన్తు సుఖినః సర్వేసంతు నిరామయాః ।

సర్వేభద్రాణి వశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

१ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

१ శ్రియః కాంతాయ కళ్యాణనిధయే నిధయేర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥